

ఐ హేబ్ హర్.... ఐ హేబ్ హర్ విత్ ఆల్ మై సోల్ అండ్ హార్ట్....
 బొగ్గులు తేవాలట.... బొగ్గులు.... తన జీవితంలోకి బొగ్గులే తెచ్చింది.... మల్లెలు
 తెస్తుందనుకొన్నాడు, మందారాలు తెస్తుందనుకున్నాడు. మకరందం కురిపిస్తుందను
 కున్నాడు. మాధుర్యంతో ప్రపంచాన్ని మరపిస్తుందనుకున్నాడు. కాని బొగ్గులు....
 బొగ్గులు తెచ్చింది.... "వచ్చేటప్పుడు బొగ్గులు తీసుకరాకపోతే రాత్రికి వంట సున్న." అంత
 నిర్లక్ష్యం.... అంత అహంకారం.... అంత బాధ్యతారాహిత్యం.... అంత తేలిక
 తనం.... తన సంపాదన మీద, తన బ్రతుకుమీద.... మార్కెట్ లో తనవిలువ మీద....
 చీ.... చీ.... చీ... ఈ ఆదవాళ్ళంతా యింతే. తమ అర్థికావసరాలు తీర్చే ఒక
 సాధనంగా వాడుకుంటారు మగవాన్ని. మగవాడు ఆ సాధనం కావటంలో ఫెయిర్
 ఐతే వాడిని అంత అవహేళనపాలు చెయ్యటానికి కూడా వెనుకాడరు. ఇది లాస్ట్
 వీక్ కదా.... తన దగ్గర నయాపైసా లేదని తెలుసు కదా.... ఎందుకలా బొగ్గులు
 తెచ్చుని పురమాయిస్తుంది? తను ఎలా తేగలడు. ఏ పక్కవారింట్లోనో అరుపు
 తెచ్చి ఎలాగో ఈ రెండు రోజులు గడపకూడదు? అబ్బే... ప్రక్కవారిని ఆడగదట..
 ఇంటింటికి బిచ్చమెత్తదట.... కాని తను మాత్రం ఎవడిదగ్గరకో వెళ్ళి కాళ్ళావడి
 దబ్బు సంపాదించి, బొగ్గులు కొనుక్కొనివస్తే వంట చేస్తుంది.... తన పెళ్ళిబనప్పటి
 నుండి చూస్తున్నాడు... సావిత్రిలో ఆ గర్వం.... ఆ నైర్లక్ష్యం.... తనంపే ఆ తేలిక
 భావం.... తమ పుట్టింటివాళ్ళు బాగా దబ్బున్నవాళ్ళనే ఆ సుపీరియర్టీ కాంప్లెక్సు....
 తన అన్నగడెవడో తహసిల్దార్ అనే బింకం ... అంతగొప్పవాళ్ళయితే తనకెందు
 కివ్వారు? ఏ మహారాజు కుమారుడికో యిచ్చి చెయ్యక పోయారా? ఒంటిసంతోషం
 మేడమీద కూర్చోబెట్టి ప్రతిరోజూ పూజచేసేవాడు.... అసలు తనన్నా, తను చేస్తున్న
 ఉద్యోగమన్నా సావిత్రికి యేమాత్రం గౌరవం లేదు.... ఆకారణంగానే తనంపే అంత
 నైర్లక్ష్యం.... తేలికభావం ... ఆ నైర్లక్ష్యాన్ని, ఆ తేలికభావాన్ని ఎలా అణచెయ్యారో
 తనకి అంతుపట్టటంలేదు ...

రాజారావు ఇంటినుండి కాలేజీ వైపునడుస్తున్నాడు. అతని చేతిలోకిన్న చిన్న నోట్‌బుక్ నలిగిపోతున్నది. దాల్లో ఇద్దరు ముగ్గురు ప్లూడెంట్స్ "గుడ్‌మార్నింగ్ నర్" అంటున్నా రాజారావు గమనించటం లేదు.

సావిత్రిని మొదటిసారిగా చూసినప్పుడు ఎన్ని మదుర స్వప్నాలలో తేలి పోయాడు .. సావిత్రి నిజంగా అందమైంది. (ఆమె గర్వానికి కారణం కొంతవఱకు ఆ అందమనికూడా తనకి చాలాసార్లనిపించింది.) ఏ ఊర్వశో, మేనకో దివినుండి భువికి తనకోసం దిగివచ్చిందనుకున్నాడు. ఆమెతో గడపబోయే జీవితాన్ని గూర్చి ఎంత భావకవిత్యం రాసుకున్నాడో తనలో తను. ఎన్నియుగాలుగానో తను సావిత్రి కోసం ఎదురుచూస్తున్నాననుకున్నాడు. ఆమెలో ఐక్యమైపోయి తరతరాలుగా అనుభవిస్తున్న నిరంతర తపనని, విరహాన్ని తీర్చుకోవాలనుకున్నాడు. చలంగారి ఊర్వశీ, పురూరపుల్లా ... సావిత్రి తనూ గొప్ప ప్రేమమయ, శృంగారమయ జీవితాన్ని గడపాలనుకున్నాడు... వెళ్ళయ్యింది... కలల్లోనుండి వాస్తవంలోకి వచ్చాడు. అందం తను అనుకున్నంత పవిత్రమైనది, అరొకికమైనది కాదనిపించింది. సావిత్రిలో ఐక్యమై తన జీవితాన్ని తరింప చేసికోవాలన్న తన కోరిక తీరలేదు.... అసలు సావిత్రికి తనకి మధ్యయెన్నో తెరలు.... సావిత్రిలో ఎప్పుడూ ఆ అంటి అంటనితనం యేదోమాయ.... తనకర్థంకాని యెన్నో లోకాలు.... ఆలోకంలోకి తనని రానివ్వదు. తను వెళ్ళలేదు ... ఆమాయని మాయంచెయ్యలేదు. సావిత్రి అందం తనకో ఎండమావి అయ్యింది, వెర్రిగా ఆ ఎండమావిని అనుభవించాలనుకుంటాడు. వెర్రిగా ఆ ఎండమావికోసం పరుగెత్తుతాడు- కాని ఆ అందానికి, తనకి మధ్య అశేషమైన అభాతాలున్నాయి. ఆ అందం తనది కాదు. తనది చేసుకోలేదు ... అదో అడవికాచిన వెన్నెల ...

తనంటే సావిత్రికి ఆ నిర్లక్ష్యం ఎందుకో తనకర్థంకాదు. తనకేం తక్కువ? అందంగా లేదా? తను ఎం. ఏ. చదివే రోజుల్లో తమకి పొలిటికల్ థాట్ చెప్పే మేడమ్ (చాలా అందంగాఉండేది....కొంచెం వయస్సెక్కువైనా....) తననెప్పుడూ "ఎవెరీస్మార్ట్‌బోయ్" అనటం మరచిపోలేదు... తన క్లాస్‌మేట్ ఉమ తనకేసి ఆశగా చూడటం ఎప్పుడూ జ్ఞాపకం వస్తుంది ... కాని సావిత్రి ... ఒక్కసారైతేనా.... తన జుట్టులోకి చేతులుపోనిచ్చి, (తన భార్య తనజుట్టులోకి చేతులు పోనిచ్చి మాట్లాడాలని

తన గాఢమైన కోరిక) తన కళ్ళల్లోకి పరశశంతో చూస్తూ, తన హృదయం మీద వాలిపోయి "మీరు ఈ సూట్‌లో చాలా బావుంటారండి ఈ కలర్ మీకు అద్భుతంగా ఉంటుంది" అంటుందా? పోనీయ్ తను "నువ్వు ఈ చీరలో అద్భుతంగా ఉంటావు.... ఈ చీరె కట్టుకో" మంటే "అబ్బే! ఆ చీరెలో అమ్మల గుంటాను.... యేం నెలక్షనందీ" అంటుంది—ఒకసారెప్పడో బట్టలపావ్ కెడితే ఎవరో ఒక అందమైన యువతి ఒక చీరె బేరమాడుతుంటె చూసాడు. ఎందుకో తనకా చీరె వెంటనే నచ్చింది— (ఆ యువతి అందంగా ఉండటంవల్ల ఆ చీర అందంగా కన్పించిందేమోనని ఆ తర్వాత అనుకున్నాడు.) సావిత్రి ఆ చీరెలో యే వైజయంతిమాల లాగానో ఉంటుందనిపించింది. వెంటనే ఆ చీర ఆ అమ్మాయి అడిగిందానికంటే బదు రూపాయలు ఎక్కువెచ్చి సావిత్రిని తన ముద్దుల భార్యని.... సంతోషసాగరంలో ముంచెత్తాలని, ఆనంద పారవశ్యాలలో తేలింబాలని ... కొండంత ఆశతో యింటికొచ్చాడు. "ఎడినట్టుంది ... మీరిలాగే చెత్త చీరలకి డబ్బు తగలేస్తా" రంది.... తన ముఖం మీదే.... ఆ రాత్రంతా ఎంత నరకయాతనని అనుభవించాడో?

రాజారావు జేబులో నుండి దస్తీ తీసి చమట తునుచుకున్నాడు.... దస్తీ బాగా మాసిపోయి డర్టీగా ఉంది.... ప్రతిరోజు చెప్తాడు సావిత్రితో "కాస్త దస్తీలు పిండి పెట్టమని" ప్రతి రోజు కాలేజీ కెళ్తూ, శుభ్రమైన దస్తీ జేబులో పెట్టుకొని వెళ్ళాలన్నదికూడా తీరని కోరికే అయ్యింది.... వెళ్ళవ బ్రతుకు—గట్టిగా మాట్లాడితే అనాగరకంగా అసభ్యంగా ఉంటుందనే భయంతో ఎన్నింటిని సహిస్తున్నాడో....

తను ప్రతిరోజూ కాలేజీకి వెళ్ళుంటాడు కదా ... వెళ్ళేటప్పుడు ఒక్కసారైనా ప్రేమగా, గోముగా "మళ్ళీ ఎప్పుడొస్తారు.... ఇంతనేపు ... ఇన్నియుగాలు మిమ్ముల్ని విడిచి ఎలా ఉండను ... వచ్చేటప్పుడు నాకేం తెస్తారు...." అంటూ ఒక తీయని ముద్దిస్తుందా? అలా అన్పించుకోవాలని తనతో ఎన్నాళ్ళుగానో ఒక గాఢమైన కోరిక... పోనీయ్ తను వెడ్డుంటే "ఇదిగో.... పెన్ను మఱచిపోయారు.... బీర్లువా తాళపు చెవి మరచిపోతున్నారు.... టెక్స్టు బుక్ మఱచిపోతున్నారు.... ఎంత మతి మఱపువాబు.... ఆ పిల్లలకేం చెప్తున్నారో.... ఈ ప్లాస్క్‌లో హోర్లిక్కు పోసాను ... మధ్యాహ్నం తీసికోవటం మఱచిపోకండి ఆరోగ్యం జాగ్రత్తగా కాపాడుకోవటం తెలియనే

తెలియదు....వసిపిల్లాడి కంటే అన్యాయం" (వసిపిల్లోడికంటే అన్యాయం అని అన్నీంచుకోవటం తనకి చాలా యిష్టం ... మొన్నటి వరకు అమ్మ అంటుండేది మావాడు వసిపిల్లాడి కంటే అన్యాయమని) అంటుందా? కనీసం పుట్టింటికేళ్ళప్పడైనా "అరోగ్యం జాగ్రత్త"నో "హోటల్ తిండి మీ కనలే పడద"నో "నేనొచ్చే వరకు ఎంత చిక్కిపోతార"నో "మిమ్మల్ని విడిచి ఒక్క జ్ఞాపైనా బతకగలనా వెంటనే తిరిగిరానూ!" అనో అంటుందా? ఈ కోరికకూడా తనకి తీరని కోరికేనా? ఈ విషయాలన్నీ ఎవరితోనైనా చెప్పకునేవా? పుట్టింటి కెళ్ళాక ఉత్తరం రాస్తుండేమోనని ఎదురు చూస్తాడు, ఉత్తరాలు రాసికోవటం తనకి యెంతో యిష్టం. ఒక ప్రేయసిని డిహించుకొని ఇలా ఇలా లవ్ లెటర్స్ రాసికోవాలని చదువుకునే రోజుల్లో ఎన్ని మదుర స్వప్నాలని కనేవాదో... సావిత్రి అసలు ఉత్తరాలు రాయదు.... మొదట్లో తను ఎంతో రొమాంటిక్ గా, పేజీలకొద్ది ఉత్తరాలు రాసేవాడు. "ఏమోనండి ఆ కవిత్వం నాకేం అర్థం కాలేదు...." అంది ... ఒక సారి చెత్తకాకితాలతోపాటు తను రాసిన ఉత్తరాలన్నీ బయట పారేస్తుంటే చూసాడు ... గుండెలు మంకిపోయాయి. అప్పుడు అనిపించింది ... తనో అందమైన పకుపుని చేసేకున్నానని.... సావిత్రి మీద చెప్ప లేనంత అగ్రహం, అసహ్యం కల్గాయి .. కాని యేమి అనలేకపోయాడు ... మండే గుండెల్ని తనే చల్లార్చుకున్నాడు .. యేమైనా అంటే అదో పెద్ద సీన్ కి దారితీస్తుంది.... సావిత్రి రెచ్చకొట్టే మాటలు వాగా అనగలదు.... మాట మాట పెరగటం ... గట్టిగా అణచుకోవటం తన కనహ్యం.... ఉత్త అనాగరికంగా, అసభ్యంగా, కొండజాతి ప్రజల కీమలాలలా ఉంటుంది.... తను ఎప్పుడైనా యే కొంచెం గట్టిగా మాట్లాడినా వెంటనే సావిత్రి ఇదే ఆయుధం ప్రయోగిస్తుంది. "మనకి, అలగా జనానికి భేద మేముంది".... అంటుంది. (తనో అలగాజనం వాకిని పెళ్ళి చేసేకున్నాననే అర్థం ధ్వనిస్తుంది తనకా మాటలో)

తను యెన్నిసార్లో సరిపెట్టుకోవటానికి ప్రయత్నించాడు. తనకి కొన్ని పిచ్చి సెంటిమెంట్స్ ఉన్నాయని, పిచ్చికోరికలున్నాయని అవన్నీ ఉత్త బాల్యచేష్టలని... వాటన్నింటినీ నిర్దాక్షిణ్యంగా అణచేసేకున్నాడు. అన్నింటి కంటే ముఖ్యం తనకి స్త్రీలంటే ఎంతో గౌరవం. ఒక పడేళ్ళు శరత్ సాహిత్యం, చలం సాహిత్యం "త్రాగి బ్రతికాడు." ఈ దేశంలో స్త్రీకి చాలా అన్యాయం జరిగిందని తరతరాలుగా స్త్రీని పురుషుడు హీనాతి హీనుగా తన పాదాల క్రింద అణచి పెద్దున్నాడని

పాతివ్రత్యం అనే పేరుతో, శ్రీని, యెలాంటి వ్యక్తిత్వం లేని ఒక దానినగా తయారు చేసారని ఈ కారణంగా శ్రీ మానసికంగా యెదగలేక పోతున్నదని కాబట్టి శ్రీకి సంపూర్ణ స్వాతంత్ర్యం అవసరమని పురుషుడు, సమాజం, కట్టుబాట్లు మొదలైన కదింప హస్తాల్లోంచి శ్రీ బయటపడాలని—తను గాఢంగా నమ్మేవాడు. స్నేహితుల్లో వాదించేవాడు గొంతు చించుకునేవాడు. ఆ రోజుల్లో తన ఊర్లో ఎప్పుడూ భార్యను ఘోరంగా, క్రూరంగా హింసించే రామయ్య జ్ఞాపకం వచ్చేవాడు. ప్రతీరోజు ఆ రామయ్య తన భార్యని గొడ్డునిబాదినట్లు బాడేవాడు. చితకకొట్టేవాడు. చుట్టు ప్రక్కల వాళ్ళంతా ఆ దృశ్యాన్ని వినోదాన్ని చూసినట్లుగా చూసేవాళ్ళు. అందరితోపాటు తనూ అలాచూస్తూ నిర్భానేవాడు. అంత మందిలో వక్కడైనా రామయ్యకి అడ్డొచ్చేవాడు కాదు—నివరైనా ధైర్యంచేసిరామయ్యని ఆపబోతే “నా పెళ్ళాన్ని నేను తంకాను.... చంపుతాను నువ్వెవడివిరా” అంటూ నానా మాటలు తిట్టేవాడు.... పాపం రామయ్య భార్య కుయ్యో మొర్రో అంటూ ప్రతీరోజు రామయ్య దెబ్బల్ని భరించేది—ఐనా అంతా ఆమెదే మంచి బుద్ధి కాదనేవాళ్ళు తనకది క్రూరంగా, రాక్షసంగా, ఆమానుషంగా కన్పించేది.... తనలోని నరనరాలు బాధతో మూర్ఛేవి. ఆ రామయ్య నొక పకపుగా, మనుష్యుల్ని భక్షించే నరరూప రాక్షసుడిలా ఊహించుకునేవాడు ... అలా బాధపడిన తన బాధకి మాటల రూపం యిచ్చిన చలంగారి పుస్తకాలు ఆరోజుల్లో తనని ఎంత ఉత్తేజ పరచాయో; చలంగారు “శ్రీ” పుస్తకానికి మొదట్లో రాసిన “శ్రీకి ఒక హృదయం ఉంది.....” అనే వాక్యాలని—ప్రతీరోజు ఒక మంత్రంగా పారాయణచేసేవాడు. భర్త, భార్యకి ఆమె వ్యక్తిత్వం నిలుపుకునే స్వాతంత్ర్యం యివ్వలేకపోతే ఆ భార్య వెంటనే విడాకులిచ్చి వెళ్ళిపోవాలని.... అలా విడాకులిచ్చిన శ్రీని సంఘం చిన్నచూపు చూడకూడదని.... భర్త, భార్యల మధ్య ఒక సంపూర్ణభావ సమైక్యత లేనదే, ఆ కాపురం కొనసాగించటంలో అర్థం లేదని.... ఇలా ఉండేవి తన అభిప్రాయాలు.... ఇవే అభిప్రాయాల్ని తను పెళ్ళిచేసేకున్నాక తన జీవితంలో ఆచరించటానికి ప్రయత్నించాడు. వ్యక్తిగాకాని, తన భార్యగాకాని సావిత్రిని తనెన్నడూ కించపలచలేదు. తన నెంత ఠేచ్చగొట్టినా, తన ఆత్మ గౌరవాన్ని గాయ పరచినా సహించాడేగాని సావిత్రిని యేమీ అనలేదు.

ఒక సారి గమ్మలైన సంఘటన జరిగింది. సావిత్రి, తనూ రిజిలో సినిమా రెడ్డున్నారు.... దార్లో కూర గాయం మార్కెట్ కన్పించింది. సావిత్రిని ఉడికించాలని

“అదిగో.....అక్కడ కూరగాయలమ్ముతున్న అమ్మాయుంది చూడు.....చాలా అందంగా ఉంది కదు” అన్నాడు....

“ఎక్కడ....నాకు కన్పించటం లేదు” అంది సావిత్రి

“అదిగో....ఆ మూడోషాపు....నేనెప్పుడు కూరగాయలు తెచ్చినా అక్కడే తెస్తాను.... ఆ అమ్మాయి అంటే నాకిష్టం” అన్నాడు.

“ఔను... మగవాళ్ళేం చేసినా చెల్లుతుంది.... అదే ఆడది చేస్తే....” అంది సావిత్రి నిమ్మరంగా....వెంటనే తనకి స్త్రీ స్వాతంత్ర్యాన్ని గూర్చిన తన అభిప్రాయాలు గుర్తొచ్చాయి.... స్త్రీల కోసం గుండెలు బాదుకునే తనని తన భార్య అలా అనటం చాలా ఘోరంగా తోచింది....వెంటనే అన్నాడు.

“అదేంలేదు సావిత్రి... నాకిష్టమైన ఆడవాళ్ళున్నట్లే, నీకిష్టమైన మగవాళ్ళుండొచ్చు... నాకేం అభ్యంతరం లేదు మన వాళ్ళు చెప్పే పాతివ్రత్యం అంటే నాకు భలే అనహ్యం....”

“ఊరికే మాటలంటారు....నిజంగా మా యిష్టాల్ని చెప్తే మీరు భరిస్తారా?” సావిత్రి. ఎన్నాళ్ళుగానో తన హృదయ మంతటితో నమ్మిన తన అభిప్రాయాలకి, సావిత్రి ప్రశ్న ఒక చాలెంజిలా తోచింది.

“నా మాటలమీద నమ్మకం లేదా? ఇప్పుడే చెప్పు ... నీ కిష్టమైన మగవాళ్ళవరైనా ఉంటే ...నే నేమి అనుకోను....స్టీజ్....సావిత్రి....చెప్పు....” అన్నాను ఆవేశంగా. “అదిగో....అలా పోతున్నాడే ఆ రిజివాడంటే నాకు చాలా యిష్టం” అంది సావిత్రి చిలిపిగా నవ్వుతూ ...తన కారిజివాడు కన్పించలేదు. కేవలం తనను ఉడికించటానికి సావిత్రి అలా రిజివాడిని చూపించిందని తనని తాను సమాధాన పఱచుకోబోయాడు. తేలికగా నవ్వుటానికి ప్రయత్నించాడు. కాని తనకి తెలియకుండానే తనలో సావిత్రి పట్ల యేదో అనుమానంలాంటిది స్థావరమేర్పరచుకోబోయింది....కాని వెంటనే కొట్టి వేసాడు.... [తుంచి వేసాడు మఱచిపోవటానికి ప్రయత్నించాడు (ఐనా, ఎందుకో మఱచిపోలేక పోయాడు....ఆ రిజివాడెలాగుంటాడోనని వాడిరూపాన్ని రకరకాలుగా ఊహించుకున్నాడు.)

ఏమైనా సావిత్రికి తను దగ్గర కాలేకపోయాడు. ఇద్దరి మధ్య ఆ తెరలు అలాగే ఉన్నాయి. సావిత్రితో ఒక సంవత్సరం కాపురం చేసినా, సావిత్రి తనకి

యికా ఒక మాదిరిగా, ఒక చిక్కు ప్రశ్నతాగానే ఉంది.... సావిత్రి అందం తనకి
యికా ఎండమావే.... ఎన్నో రాత్రులు సావిత్రి, తన రక్తాన్ని వేదెక్కించి, ఉడికించి
తనని తృప్తిపరచుకుందానే తను మాత్రం నిద్రపోయింది.... రాత్రి.... యస్. రాత్రి
జరిగిన సంఘటన తనకి నిజంగా పిచ్చెక్కించింది.

నిన్నంతా ఎంతో ఉత్సాహంగా గడిచింది.... నిన్న ట్రిన్సిపాల్ తనతోటి
లెక్చరర్స్ ముందు స్టాఫ్ మీటింగ్ లో “రాజారావు... ఎనైన్ బోయ్.... ఇంత చిన్న
వయస్సులోనే అద్భుతంగా టీచ్ చేస్తున్నా”డని మెచ్చుకున్నాడు. క్లాసుల్లో కూడా
నిన్నంతా ఎన్నడూ లేనంత గొప్ప ఉత్సాహంతో గడిచింది... బాగా జోక్స్ చేసాడు.
విద్యార్థుల్ని యే వందసార్లు గొల్లుమని నవ్వించాడు. ఎన్నడూ నిండుగా నవ్వని
అందగత్తె సుజాత నిన్న పగలబడి, విరగబడి నవ్వింది. (ఆసుజాతంలే తనకిష్టం....
నిన్న ఎందుకో చాలా అందంగా కన్పించింది.) ఎందుకో మనస్సు యేయే లోకాలకో
తేలిపోయింది.... అదే ఉత్సాహంతో యింటికొచ్చాడు. సావిత్రి తన కిష్టమైన పాల
వెన్నెల నురుగుల్ని విరజిమ్ముతున్న తెల్లచీర కట్టుకొంది.... తలలో కొల్లలు కొల్లలుగా
మల్లెలు పెట్టుకొంది.... (తనకి తెల్ల చీరన్నా, మల్లెపూలన్నా చచ్చేయిష్టం.) ఎన్నడూ
లేనంత జగదేక మోహనంగా కన్పించింది సావిత్రి.... ఆమెకి యేవేవో విషయాలు
చెప్పాడు.... కాలేజీలో ట్రిన్సిపాల్ తనని మెచ్చుకున్న విషయం.... తను క్లాసులో ఎలా
ఎన్నడూ నవ్వని సుజాతని నవ్వించిన విషయం... మళ్లాయెన్నో జోక్స్ చేసాడు....
సావిత్రిని కూడా బాగా నవ్వించాడు. సావిత్రిలో ఎప్పుడూ ఉండే ఆ “అంటి అంటని”
తనాన్ని చాలావరకు పోగొట్టాననుకున్నాడు. ఆలా మాట్లాడుతుండగానే రాత్రి
అయ్యింది... తన ఉత్సాహంలాగే బయటంతా వెన్నెల పరచుకొంది.... వెన్నెలంటే
తనకి ప్రాణం.... సావిత్రి ఆ తెల్ల చీరలో, ఆ మల్లెపూలలో, వెన్నెలతో పోటీ
చేస్తున్నట్లనిపించింది. ఆ వెన్నెల్లో గండులు వెయ్యాలనిపించింది. దొర్లాలనిపించింది.
ఆ వెన్నెల్లో సావిత్రితో, యేవో మధురమైన కబుర్లు చెప్పుకుంటూ.... ఊర్యో
పురూరపుల్లా విహరించాలనిపించింది... సావిత్రి అందంలో, సావిత్రి గుండెల్లో
అంతమవాలనిపించింది.... సావిత్రిలో ఉండే ఆ మాయని శోధించాలనిపించింది.

“ఈ లోజు.... ఇంటివెనుక, వెన్నెల్లో పడుకుందామ”ని ప్రతిపాదించాడు.

“అసహ్యంగా ఉంటుంది.... పక్కంటివాళ్ళు చూస్తారు”

“చూస్తే భయమా? మనిద్దరం శాస్త్రోక్తంగా బదారు వందల మంది ముందు పెళ్ళి చేసికున్నాం....”

“పెళ్ళి చేసికున్నామని బజార్లో పడుకుందామా?”

“స్లీట్ సావిత్రి.... స్లీట్.... ఈ రోజు నామాట కాదనకు. ఆ వెన్నెలని చూస్తోంటే, నిజంగా నామనస్సు పరవశించిపోతుంది.... నీతో ఆలానిండు వెన్నెల్లోపడుకొని.... నిన్నూ వెన్నెల్ని తనివి తీరా....” తర్వాత చెప్పలేకపోయాడు. (సావిత్రి అంటే తనలో ఒక విభ్రమైన భయంలాంటిది ఉందని తనకి అప్పడప్పడనిపిస్తుంది)

“చాలైంకి.... ఎవరన్నా వింటారు”

“స్లీట్ సావిత్రి.... స్లీట్.... ఈ ఒక్కరోజు....” ప్రతిమాలాడు. సావిత్రి ఒప్పుకొంది. ఆక్షణంలో సావిత్రి అంటే తనలో ఎంత ప్రేమ ఉప్పొంగిందో.... ఇన్నాళ్ళూ సావిత్రిని అపార్థం చేసికున్నాననుకున్నాడు. అలా చేసికున్నందుకు తను ఉత్తపూరి అనుకున్నాడు సావిత్రి తన అరాధ్య దైవం అనుకున్నాడు.

వెన్నెల్లో మందం చేసింది సావిత్రి ... పడుకున్నారు ... తామప్పుడు సాక్షాత్తు ఊర్యశీపురూరపులే అనుకున్నాడు. చాలాసేపు చుట్టప్రక్కల వాళ్ళెవరైనా చూస్తున్నారేమోనని సావిత్రి భయపడింది. “ఎవరైనా చూస్తే కాల్చిపారేసాన”న్నాడు తను డేమ్ప్ టాండ్ సీన్ కానరిలా పోట్ పెట్టా....

సావిత్రితో తియ్యగా, తన అంతరాంతర జ్యోతిస్పీమల్లో ఎంత కాలంగానో మెదులుతున్న యెన్నో భావాలని చెప్పుకోవాలనిపించింది.

“ఈ వెన్నెలనిచూస్తే ఏమనిపిస్తున్నది సరూ” అన్నాడు.

(సావిత్రిని “సరూ”; అని పిలవాలని తన కోరిక ... కాని అలా పిలిస్తే “తన కనహ్యం.... సావిత్రినే పిలవాలం”టుంది సావిత్రి ఇప్పుడు సరూ అని పిల్చినా యేమి అనకపోవటం తనకి బోలెడు దైర్యాన్నిచ్చింది)

“ఏముంది.... రోజూ ఉండే వెన్నెలేగా?” సావిత్రి.

“అంటేనా ... పిచ్చినరూ; ఇంత మడురాతి మధురమైన నిండు వెన్నెల, యే దేవతో, మన కోసం కరుణించి పంపించిన ఈ కమనీయ వెన్నెల్ని.... రోజూ

ఉండేదేగా అని తీసిపారేస్తున్నావు....చలం గారన్నట్లు ప్రకృతి ప్రసాదించిన కొన్ని అతిరమణీయ వస్తువులు రోజూ కన్పించటం వల్ల ఎంతమామూలైపోయాయో ఈ మానవాళికి”

“ఏమిదోబాబు....మీరు ప్రతీదాన్ని యేదో బ్రహ్మాండంచేసి మాట్లాడుతారు....నాకేం అర్థంకాదు”

“బ్రహ్మాండంకాదు సరూ! బ్యూటీ... సౌందర్యం.... ప్రపంచంలోకొన్ని అతిసుందర మైనవస్తువులున్నాయి. వాటిని చూస్తే నన్ను నేను మఱచిపోతాను....సూర్యోదయాన్ని చూసినా, సూర్యాస్తమయాన్ని చూసినా, నిండు చేమూల్ని చూసినా, పండు వెన్నెల్ని చూసినా నా హృదయం ఒక అలౌకికానందంతో నిండిపోతుంది, ఏవేదో దివ్య సుందర లోకాలునాకు కనిపిస్తాయి....అలా ఆ గొప్ప అనుభూతుల్ని అనుభవిస్తున్నప్పుడు నీతో ఉండాలని.... నీతో ఐక్యమవ్వాలని....నీ గుండెల్లో గూడుకట్టుకోవాలని ఒక్క మాటలో నువ్వు నేనూ శాశ్వతంగా యేకమైపోవాలని.....”పైకి ఆకాశంలోకి నక్షత్ర మండలాలోకి, యేదో చెప్పలేని హాయిని చెప్పటానికి ప్రయత్నిస్తున్నాడు.... ఎందుకో అకస్మాత్తుగా సావిత్రి తన మాటలు వినటంలేదని అనుమానం వచ్చింది .. మనస్సు చివుక్కుమంది....నిండు అమృతకలశంలో విషబిందువులు పడ్డట్లు “సావిత్రి.... సావిత్రి....నిద్రపోతున్నావా?” అన్నాడు గట్టిగా, ఆతురుతగా, బాధగా.... “ఎందుకలా అరుస్తారు....మీదోరణి ఎప్పటికీ పూర్తవుతుందోనని అలా కళ్ళుమూసి కున్నాను”. ఎంత తేలికతనం.... ఎంత నిర్లక్ష్యం....ఎంత అహంకారం....

“ఇదంతా....ఉత్తరోరణిలా అనిపిస్తున్నదా? ఐయామ్ సో సారీ....విన్ను విసిగించి నందుకు”. గుండెలు బరువెక్కుతుంటే, కళ్ళల్లోనీళ్ళు ఉలికి వస్తోంటే, కంఠం రుద్దహాతోంటే అన్నాడు.

“మీ తెన్నిసార్లు చెప్పానండి ... ఈ కవిత్వం, ఈ సారీ నాకిష్టముండదని....ఐనా ఎప్పుడూ మీరు ఇలాగే మాట్లాడుతారు....నాకు నిద్రొస్తున్నది బాబు”

తన హృదయంమీద ఎర్రగా కాలుతున్న ఇసుపకడిని అంటించినట్లనిపించింది.... సావిత్రి మనిషికాదు....పాషాణం. ఒక్కసారి నిలువెల్లా కంపించిపోయాడు....యేదో తనకి తెలియని వైపరీత్యమేదో జరుగబోతున్నదనే భయం, యేదో యేదో చెయ్యాలన్న మొండి పట్టుదల ఒక్కసారి తనలో జనించాయి ... అకస్మాత్తుగా,

మెలపులా ఎప్పుడో మఱచిపోయిన, తన చిన్నప్పుడు భార్యని గొడ్డులాబాదే రామయ్య తనలో మెలసాడు....యేం చేస్తుందో ఈ అందమైన పశువుని అలా బాదితే.... ఆ అందమైన పెదవుల్ని ఆపిర్ పండుని కొరికినట్లుగా కొరికి, రక్తం ప్రవహింపజేస్తే యేంచేస్తుందో? ఆ కొప్పలో పెట్టుకున్న మల్లెలు ముక్కలు ముక్కలుగా, రాలి నలిగిపోయెలా, ఆ కొప్పపట్టి ఈడ్చేస్తే యేంచేస్తుందో? ఆ కోమలమైన చెక్కిళ్ళని.... నల్లగా, అసహ్యంగా కందిపోయెలా వాయిస్తే, యేంచేస్తుందో? అమెఒంటికి, యవ్వనానికి అతుక్కుపోయిన ఆ జాకెట్ ని చించేసి, పీకేసి....లోపలవేసికున్న బ్రాని తెంచేసి....రాక్షసుడిలా....హిరణ్యకశ్యపుడి రక్తం త్రాగిన నరసింహుడిలా.... ఆమె రక్తాన్ని త్రాగి వీరవిహారంచేస్తే యేం చేస్తుందో? వెన్నెల సురుగుల్ని విరణిమ్ముతున్న తన కిష్టమైన ఆ తెల్లచీరని, ముక్కలు చెక్కలుగా కోసేసి....ద్రాపది చీరలాగిన దుశ్శాసనుడిలా....ఆమెని అవమానపఱచి, తనకెప్పుడూ దూరంగా, ఎండ మావిలాఉంచుతున్న ఆ అందాన్ని బట్టబయలుచేసి, వికటాట్టహాసం చేస్తే యేం చేస్తుందో తెలిసికోవాలనిపించింది. ఆ అందమైన గొంతుని...."నయాగరా"సినిమాలో జోసెఫ్ కాటెన్, మార్లీన్ మన్రోగొంతు సులిమి చంపినట్లుగా....సులిమి చంపెయ్యాలనిపించింది. ఒక్క మాటలో సావిత్రిని ఆ క్షణంలో సర్వనాశనం చెయ్యాలనిపించింది. కాని పిచ్చివాడిలా అలా స్తంభించిపోయాడు. తనలోని యేదో ఒక అతి బలీయమైనశక్తి తనలో అప్పుడు అలా భయంకరంగా ఉవ్వెత్తున ఉప్పొంగిన ఆ వివరీతకోర్కెలకి అడ్డు నిలిచింది.

తన మీద తనకి అసహ్యం కల్గింది ...తను ఎన్నిసార్లో ఎంతో గాఢంగా చెయ్యాలనుకున్నవసుల్ని చెయ్యలేకపోయాడు..యేవోవెధవ దెలికసీస్ అడ్డాస్తున్నాయి... నిజంగా తనలాచేస్తే యేంచేసేదో సావిత్రి....గింజుకునేదా? గట్టిగా అఱచేదా? తనంతు ఎప్పుడూ ఉండే నిర్లక్ష్యం, ఆ తేలికభావం యేమైపోయేవో? రామయ్య బాదుతోంటే పెద్దగా, అసహ్యంగా, నిన్నహాయంగా అఱచే అతని భార్య గుర్తొచ్చింది .. సావిత్రి అలా అరుస్తోంటే చూడాలనిపించింది. పక్కంటి వాడెవడైనా అడ్డమొస్తే "నాపెళ్ళాన్ని....కొట్టుకుంటాను ..చంపుకుంటాను....నీ పెళ్ళాంజోలికి రాలేదుగా..." అంటాడు రామయ్యలా....ఎందుకో అక్షణం ఆ రామయ్య చాలాగొప్పవాడనిపించాడు. తప్పకుండా తనకంటే గొప్పవాడే....నందేహుంకేదు....

రాజారావు కాలేజి ఆవరణలో అడుగుపెట్టాడు....శరీర మంతా చెమటలు
 కారుతున్నాయి....దస్తీతో తుడుచుకున్నాడు....దస్తీ ఇదివరకే డర్టీగాఉంది....
 కుభ్రమైన దస్తీ.... తన జన్మకి గగన కుసుమమే.... ఆఫీస్ కెళ్ళి రిజిస్టర్లో సంతకం
 చేసాడు....వరండాలో "గుడ్ మార్నింగ్ సర్" అంటున్న విద్యార్థులకి తెచ్చిపెట్టు
 కున్న నవ్వుతో విష్ చేసాడు...స్టాఫ్ రూంలోకొచ్చి తనదెస్క్ ముందుకూర్చున్నాడు...
 అదివరకే ఆ రూంలోఉన్న ఎకనామిక్స్ లెక్చరర్ రఘుపతి, హిస్టరీ లెక్చరర్
 శ్రీధర్ రావు చదువుకుంటున్నారు....తనకి నెక్ట్ పీరియడ్ ఫైనలియర్ క్లాసుంది....
 ఈరోజు హెగిల్ స్టార్ట్ చేస్తానన్నాడు....ఎంతో ప్రిపేర్ కావాలి....ఇంటిదగ్గర చదువుదా
 మనుకున్నాడు కాని ఇంటిదగ్గర ఒక్కక్షణమైనా పీస్ ఆఫ్ మైండ్ ఉంటేనా?
 లెక్చర్ బుక్ తెరిచి ఎదురుగా కూర్చొన్న రఘుపతికేసిచూసాడు....అతన్ని చూడగానే
 రెండు మూడు రోజులుగా అతన్ని ఓ పది రూపాయలు అప్పదగాలన్న విషయం
 గుర్తొచ్చింది "వచ్చేటప్పడు బొగ్గులు తీసికలకపోతే రాక్రికి వంటున్న"
 బొగ్గులు....బొగ్గులు... బొగ్గులంటే తనకి చచ్చే ఆసహ్యం ఎప్పుడూ బొగ్గులు
 తెమ్మనే చెప్పింది తనతో....ఒక్కసారైనా "వచ్చేటప్పడు మల్లెపూలు తెమ్మనో....
 నన్నజాజులు తెమ్మనో....పారిజాతాలు తెమ్మనో....కోమలంగా,గోముగా తన
 హృదయం మీదవాలి చెప్పిందా? బొగ్గులు....బొగ్గులు తెమ్మందే గాని....జీవితం
 బొగ్గులైపోయింది ...అప్పుడే పది వంతులు చదివాడు....ఒక్క అక్షరమైనా అర్థం
 కాలేదు....వెధవ అడ్ స్ట్రాక్ట్ ఫిలాసఫీ....ఇప్పుడర్థమౌతుందా? ఏమిటో ఆలోచనలు....
 తనకి పిచ్చి సెంటిమెంట్స్ చాలాఉన్నాయి....ఎప్పుడో చదువుకునే రోజుల్లో తన
 రక్తంలోకి యెక్కి తనలో జీర్ణించుకుపోయా యి....ఇంకా జీవితం అంటే మల్లెపూలు,
 నన్నజాజులనే భ్రమపోవటం లేదు....జీవితమంటే బొగ్గులని యింకా తెలిసికోలేక
 పోతున్నాడు "ఈ కవిత్వం, ఈ సోదె నాకిష్టంలేదని ఎన్నిసార్లుచెప్పాను"
 ఎన్నిసార్లు చెప్పిందో....కాని తనకి బుద్ధిచ్చిందా? వెధవ సెంటి మెంట్స్... తనని
 వీడటంలేదు...మగవాళ్ళకంటే ఆడవాళ్ళకి ఎక్కువ సెంటిమెంట్లు ఉంటాయనుకొనే
 వాడు తను కాని సావిత్రికి సెంటిమెంట్లులేవు....అదో అందమైన పాషాణం ...
 ఎంతసేపూ విశ్వప్రసాద్, రుఠిపోరావు క్రైమ్ ఫిల్లర్స్ చదివే ఆ పాషాణానికి
 తన ఆ అతిసున్నితమైన అతికోమలమైన సెంటి మెంట్స్ ఎలా అర్థం బొకాయి....
 ఆ చెత్తపుస్తకాలు చదవద్దని లక్షసార్లు చెప్పాడు. కాలేజిలైబ్రరీ నుండి చలంగారి

పుస్తకాలు తెచ్చిచ్చాడు తనకి శరత్ బాబు శ్రీ పాత్రలంటే చాలా యిష్టమని చెప్పాడు.... ఆ రోజుల్లో తనకి కాదోయేభార్య శరత్ బాబు సృష్టించిన శ్రీలాగుండాని కలయకనే వాణ్ని చెప్పాడు.... (అలా చెప్పితేనన్నా సావిత్రి ఆ పుస్తకాలు చదివి తనకిష్టమైనట్లు మారుతుందేమోనని ఆశించాడు. కాని తన అన్ని ఆశల్ని అడియాసలు చేసింది సావిత్రి....సావిత్రి....ఈ రోజు ఒక్కొక్కణంకూడా తనని వీడటంలేదు.... హీగల్ .. ఈ స్థితిలో హీగల్ ని అర్థం చేసికోగలడా? గుండెల్లో మంటలు....బుర్రలో తుఫాన్....మనస్సంతా బొగ్గులు....బొగ్గులు ...ఇంటికి వెళ్ళేటప్పుడు బొగ్గులు తీసి కెళ్ళకపోతే రాత్రికి తిండిలేదు.... "నన్ను చేసికుంది ఆకలితో చంపటానికా?" అని నిలదీసి అడుగుతుంది సావిత్రి ... తంగ్ తంగ్ మని బెల్ విన్పించింది బెల్ ఐపోయింది... తనేం ప్రిపేర్ కాలేదు ... ప్రిపేర్ కాలకుండా క్లాసుకి వెళ్ళాలంటే తనకి చాలా భయమేస్తుంది-అందులో వెళ్ళాల్సింది ఫైనలియర్ క్లాసుకి ... ఫైనలియరనే గర్వంజాన్తివాళ్ళకి ...యే కొంచెం పొరపాటైనా గోలచేస్తారు ...పిల్లికూతలు. కుక్క అరుపులు మొన్నకొత్త గావచ్చిన ఇంగ్లీషు లెక్చరర్ అలా నవ్వులపాలయ్యాడట.... అందుకే తనకాక్షాసంపే చాలా భయం ... ఆ క్లాసులో సరళనే అమ్మాయి ... చాలా తెలివిగలది (చాలా అందమైందికూడా....సరళన్నా తనకిష్టమే ... ఆ క్లాసుకి వెళ్ళి నవ్వుడల్లా ఆ అమ్మాయిని వో వదిసార్లు ఆయనా చూస్తాడు.) ప్రతీసారి యేమైనా ప్రశ్నలడుగుతుంది.... ఈ రోజుకూడా అడుగుతుంది. తను చెప్పలేకపోతే క్లాసులో నవ్వులపాలొతాడు .. తన బ్రతుకుని కాలేజీలోకూడా నవ్వులపాలు చేస్తున్నది సావిత్రి... సావిత్రి తనలో ఎంత కల్లోలాన్ని రేపుతున్నది — రిజిష్టర్ తీసికొని క్లాసుకి బయల్దేరాడు.... అలెండెన్స్ తీసికున్నాడు .. ముచ్చెమటలు పోస్తున్నాయి ఎక్కడో చిన్నగా వణుకుకూడా ప్రారంభమైనట్లుంది . తను ఎప్పుడూ యే క్లాసులోను సరిగ్గా చెప్పలేడనుపించుకోలేదు ... ఈ రోజు ఆ పేరు రాదోతోంది ... గుండెలు వేగంగా, బయటవాళ్ళకి విన్పించేటట్లుగా కొట్టుకుంటున్నాయి చెవుటలు కారుతున్నాయి ... అలెండెన్స్ రిజిష్టర్ మూసేసాడు—ఏదో మాట్లాడాలి .. వెంటనే ఒక ఐడియా వచ్చింది బుర్రలోకి—

"టుడే రెటజీ టేక్ నమె జనరల్ టాపిక్...." అనబోయాడు.
 "ఇవ్యాళ్ళ హీగల్ స్టార్ట్ చేస్తారున్నారు ..." సరళ
 "అఫ్ కోర్సు ... ఐట్...." అంటూ యేదో గొణిగాడు ...

“అఫ్ కోర్సు.... బట్.... ప్రివేట్ కాలేజీ” వెనుక బెంచీలో కూర్చున్న వాడెవడో తన కంఠాన్ని చక్కగా అనుకరిస్తూ తనలాగే అన్నాడు... అంతా గొల్లుమని నవ్వారు. (అందరితోపాటు సరళకూడా నవ్వింది.) మనస్సు చివుక్కుమంది... ఆ అవమానాన్ని భరించలేకపోయాడు.

“డోంటాక్ నాన్ సెన్స్.... ఆల్ రైట్.... ఐవిత్ స్టార్ హిగర్” అన్నాడు లేనిదైర్యాన్ని తెచ్చుకొని.... క్లాసులో మళ్ళీ నిశ్శబ్దం. ఒక నలుబైనిముషాలు.... యేదో నానా చెత్త వాగాడు.... యే పదిసార్లో మాటల కోసం తడుముకున్నాడు.... చెప్పిందే చెప్పాడు.... తన మాటలు తనకే అసహ్యంగా, విసుగ్గా తోచాయి—ఆ నలుబై నిముషాలు ఒక విధమైన చిత్రవధని అనుభవించాడు.... తన లెక్చర్ ఎన్నడూ అంత ఘోరంగా, చప్పగా, విసుగ్గాలేదు.... స్టూడెంట్స్ కావాలని ఆవులించటం, గుసగుసలు పెట్టుకోవటం.... నవ్వటం గనునించాడు.. తల తీసేసినంత అవమానాన్ని పొందాడు.... తనకేసి జాలిగా చూస్తున్న సరళ చూపుల్ని భరించలేకపోయాడు.... బెల్ విన్పించటంతో ఆ నరకం నుండి బయటపడ్డాడు... తను బయటికెట్టుంటే “ప్రివేట్ కాకుండా వచ్చాడురా?” అనటం విన్పించింది.... మనస్సంతా ఉడికిపోయింది.... ఆ స్టూడెంట్స్ మీద, ఆ కాలేజీ మీద, లెక్చరర్ ఉద్యోగం మీద, పొలిటికల్ సైన్స్ మీద అంతులేని ద్వేషం జనించింది.... నిన్ననే ప్రిన్సిపాల్ మెచ్చుకున్నాడని ఎంతో మురిసిపోయాడు... తను మంచి లెక్చరర్ అనిపించుకోవాలని, అందుకు ఎంత శ్రమైనా పడాలని నిన్ననే అనుకున్నాడు.... కాని ఇవ్వాలే ఈ ఘోరం.... ఈ పరాభవం.... ఇన్నాళ్ళు పడ్డ శ్రమంతా పృథా ఐపోయింది.... ఇన్నాళ్ళు ఇంత బాగా చెప్తున్నా ఈ ఒక్కరోజు సరిగ్గా చెప్పక పోతే ఆ వెధవలలా గోలచేస్తారా? అనలు దీనికంతా కారణం సావిత్రి.... తన బుర్రలో తుఫాన్ రేపింది.... మనస్సు నిండా అంతులేని కల్లోలాన్ని రేపింది.... స్టాఫ్ రూంకొచ్చి కూర్చున్నాడు రాజారావు.

ఎందుకో ప్రపంచమంతా తనని చూసి నవ్వుతున్నట్లనిపించింది.... బొగ్గులు లేకుండా ఇంటికెడై “నన్ను పస్తులుంచి శంభుతారా.... ఇందుకే చేసికున్నారా.... తిండి లేకుండా ఆకలితో అలమటిస్తూ మీ వద్ద ఉండటానికి నేనేం మీ బానిసను కాను.... మా పుట్టింటికి వెళ్ళిపోతున్నాను” పుట్టింటికి వెళ్ళిపోతుంది.... ఆ తర్వాత ఎవడితో నైనా లేచిపోతుంది.... బాగా డబ్బున్న వాణ్ణి చూసికొని.... అప్పుడు తనని లోకమంతా

“ఇదిగో....ఫలానా లేచిపోయినామె భర్త ఇకదే” నంటూ తన వెంటపడ్తుంది.... అంతా తనని పెళ్ళాన్ని అడుపుతో పెట్టుకోలేని చవట అంటారు.... కాకుల్లా, గడ్డల్లా తనని పొడుస్తారు.... ఇప్పటి ప్లూడెంట్స్ అ విషయం గోడలమీద రాసి తను కన్పించగానే కుక్కల్లా, నక్కల్లా అరుస్తారు.... అది భరించగలదా తను.... గుండెల్ని కోసివేసే బాధ... గుండెల్ని సులిమివేసేబాధ.... కడుపులోని పేగుల్ని కదిలించేబాధ.... ఇక కూర్చోలేదు.... ఎక్కడికైనా పారిపోవాలి.... ఇంటికేళ్లే సావిత్రీ గుండెలకు హత్తుకుంటుందా? తన ఒడిలో పడుకోబెట్టుకొని ప్రపంచాన్ని ముఠచిపొమ్మని ఓదారుస్తుందా? ‘బొగ్గులు తెచ్చారా’ అని అడుగుతుంది. “లేదండీ. ” “గెటవుట్” అంటుంది. “పోషించలేని వాడివి ఎందుకు చేసికున్నావ” అంటుంది హింసిస్తుంది.... అపహాస్యం చేస్తుంది.... అపమానిస్తుంది ... ఇప్పటి ప్లూడెంట్స్ లాగే... నమాజంలాగే... కాకుల్లా గడ్డల్లా తనని పొడుస్తుంది చివరకి తనని వదిలేసి వెళ్ళిపోతుంది ఎవడితోనైనా లేచిపోతుంది లేచిపోతుందా? తన సావిత్రీ లేచిపోతుందా నాస్తి.... నాస్తి ఐడియా.... మనస్సు కల్యాణమైనప్పుడు అన్నీ ఐడియాలే.... ఏమైనా సావిత్రీ తనగుండెల్ని పింకిచేస్తున్నది.... ప్రాణాల్ని హరించివేస్తున్నది.... గొంతు సులిమి చంపుతున్నది.... ఆనాటి సావిత్రీ తన భర్తని అతికించుకొచ్చిందట .. తన సావిత్రీ మాత్రం తనని తీసికెళ్ళి యమభర్తూజుకి అప్పగిస్తుంది ... సావిత్రీ ... తనకి తెలియకుండానే తన పిడికిళ్ళు విగించాడు....

“రైసు కెళ్ళొచ్చారా....” అంటూ రఘు పతి ప్రవేశించాడు

“ఆ! వెళ్ళొచ్చాను” వెంటనే రఘుపతిని అప్పడగాలన్న విషయం జ్ఞాపకం వచ్చింది... ఇస్తాదా? రఘుపతి దగ్గర ఎప్పుడూ డబ్బు ఉంటుందంటారు .. తన దగ్గర ఎప్పుడూ ఉండదు.... డబ్బున్నప్పుడు పిచ్చిగా అర్చు పెట్టటం ... తర్వాత బాధపడటం బాగా ఆలవాలైపోయింది... రఘుపతిని ఇదివరకెప్పుడూ అడగలేదు... ఓ పదిరూపాయలడిగి ఆ బొగ్గులు తీసికెళ్ళి సావిత్రీ మొహాన పారేస్తారు— (నిజంగా బొగ్గులు మొహాన పోస్తే సావిత్రీ మొహం ఎలాఉంటుందో... నల్లగా— అనఘ్యాంగా— తను అందమైన దాన్నని ఎంత గర్వం) కాని రఘుపతి అప్పిస్తాదా అని— ఎవరైనా అప్పకిగినప్పుడు వాళ్ళు లేదంటే ఎంతో ఆవమానం జరిగినట్లు బాధపడ్తాడు— ఆ రోజుం అదే మనస్సులో మెదుల్తుంది.... అనా రఘుపతి యిస్తాడు.... అతని దగ్గర పదిరూపాయలు తప్పకుండాఉంటాయి... తను అడిగాకలేవంటాదా? తనంటే కొంచెం గౌరవం కూడ.

“ఏమంది... రఘుపతిగారు . ఒక తెనీరుపీస్ అప్పిస్తారా? మళ్ళా ఫస్ట్ కి యిచ్చేస్తాను” అడిగేసాడు. దైర్యంచేసాడు...క్షణంసేపు నిశ్శబ్దం ...తన గుండెలు వేగంగా కొట్టుకొంటున్నాయి...ఏమంటాడు....లేవంటాడా?

“ఐయామ్ సారీ సార్ ... నాదగ్గర డబ్బేమీ లేదు....ఐయామ్ సారీ” రఘుపతి....తన ముఖం వెలవెలపోతోంది.

“ఇట్స్ ఆల్ రైట్” అంటూ గుణిగాడు

“ఐనా మీకెందుకంటి అప్పు....మీరిద్దరేగా.... ప్రతినెలా బోలెడు నిలువచెయ్యవచ్చు... మీరే మాకివ్వాలి....మాలాంటి పిల్లలుగలవాళ్ళకి.....” రఘుపతి నవ్వుతూ అంటున్నాడు....

“లాస్ట్ వీక్ కదండి....కొంచెం అవసరం వడింది”

“ఫస్ట్ వీక్ లో బాగా ఖర్చుపెట్టి లాస్ట్ వీక్ లో అప్పులకి పరిగెత్తటం యేమిటండి.... డబ్బు జాగ్రత్తగా నెలంతా వచ్చేట్లు వాడుకోవాలి....” రఘు పతి యింకేమో చెప్ప పోతున్నాడు.... డబ్బివ్వకపోతే యివ్వకపోయాడు....సలహాలు ఎవడివ్వమన్నాడు.... ఇట్లాంటి సలహాలంటే తనకి భలే అసహ్యం ...బుద్ధితక్కువై వీడ్చి అప్పడిగాను.... “సరే....అవన్నీ నాకు తెలుసులెండి” అంటూలేచాడు....ఎందుకో అతనికెదురుగా ఇక కూర్చోవాణనిపించలేదు ... వెధవ ఎకనామిక్స్ ఎవడివ్వమన్నాడు వీడ్చి సలహాలు....బోడిసలహాలు....ఫస్ట్ వీక్ తనుడుబారాగా ఖర్చుపెట్టి లాస్ట్ వీక్ కి అప్పులకు పరుగెత్తుతున్నానని అంటాడా?...ఎంత అహంకారం...తనంటే ఎంత తేలిక భావం.... అసలువాడికి తనంటే చాలా ఈర్ష్య....నేనొచ్చిన సంవత్సరంలోపలే విద్యార్థుల్లో చాలా పాప్యులర్ అయ్యానని....వాడువదేళ్ళుగా పనిచేస్తున్నా క్లాసుల్లో యింకా యెడ్చిస్తారుట....పైగా తనని నిన్న ప్రెస్సిపాల్ మెచ్చుకున్నాడు....అది రఘు పతి లాంటివాళ్ళకి కడుపుపంటగా ఉంది—వాడిదగ్గర డబ్బుంది....కావాలని, తనకివ్వ కూడదని యివ్వలేదు. పైగా వాణిబోడి సలహాలు....కేవలం తనని తేలికచెయ్యాలనే దృష్టితో, అవమానించాలనే ఉద్దేశ్యంతో....ఛీ, ఛీ, ఛీ ... ఈ రోజంతా ఇలాగే గడిచింది....ఎక్కడా అవమానమే....ఎక్కడా అసహాస్యమే ... దీనికంతటికి సావిత్రి కారణం....వెధవ బొగ్గులు లేకుండా ఒక్కరోజు గడవలేదా....అంత ఖచ్చితంగా, అంతపుల్ల విరిచినట్లుగా బొగ్గులు తెమ్మని చెప్పకపోతేయేం ...

రాజారావు ఇంటివైపుగా నడుస్తున్నాడు ... ఇదేమిటి అప్పుడే ఇంటి
 కెళ్తున్నాడు ... ఇప్పుడు చూడే అయ్యింది.... నాల్గింటికికదా యింటికెళ్ళాల్సింది....
 ఇప్పుడు ఇంటికెళ్ళి యేం చేస్తాడు సావిత్రి ముందు ఎలానిచ్చుంటాడు....
 “బొగ్గులేవి?” అంటుంది. “లేలేక పోయాన”ంటే “ఎందుకు మీ జన్మ” అంటుంది.
 ఇంత మాత్రానికి మీకొక భార్య.. మీకొక కాపురం ... ఎందుకంటుంది ... తనలాంటి
 వాడికిచ్చి తన పుట్టింటివాళ్ళు తన గొంతుకోసారంటుంది.... ఈ మాటలన్నీ తను
 భరించగలడా? ఇప్పటికే గుండెలు నీరైపోతున్నాయి ... క్లాసులో నవ్వలపాలయ్యాడు...
 రఘువతి ఎదుట నవ్వలపాలయ్యాడు— అంతా సావిత్రి కారణంగా... సావిత్రి.. సావిత్రి
 తనని మల్లెల పాన్సుమీద పడుకోబెట్టుందనుకున్నాడు.... ప్రపంచాన్ని మరిపిస్తుందను
 కున్నాడు.... అమృతం తాగిస్తుందనుకున్నాడు.... కాని.... ఇదేమిటి... ఇంత దుర్భరమైన
 బాధకి గురిచేస్తోంది.... తనేం పాపంచేసాడు— ఇంత నిర్దోషిణ్యమైన హింసకి తను
 అర్హుడా? అందరిలా తనునుఖంగా గడవలేదా? సావిత్రి తన పాలిటదేవత అను
 కున్నాడు.... కాని తనపాలిటి దయ్యమైకూర్చుంది.... తనపాలిటి రాక్షసి సావిత్రి....
 ఆ రాక్షసిని ఇప్పుడెలా ఎదుర్కోవాలి... సావిత్రిలో ఎప్పుడూఉండే ఆగ్రహాన్ని చూస్తే
 తనకి ఎందుకో భయం.... ఎన్నిసార్లు అనుకున్నాడు అలా భయపడకూడదని....
 యెన్నిసార్లు అనుకున్నాడు ఆ గర్వాన్ని ఎలా అణచెయ్యాలా అని.... కాని ఎప్పుడూ
 సావిత్రిచేతిలో అవమానాన్నే పొందుతున్నాడు ... ఈ రోజంతా అవమానమే....
 క్లాసులో.. తన క్లాసులో మొదటిసారిగా స్టూడెంట్స్ గొల్లుననవ్వారు.... ఇదివరకు
 స్టూడెంట్స్ తనని లైక్ చేస్తారని కొంత గర్వంగా ఉండేది ... ఈ రోజుతో అది ఉత్త
 భ్రమేనని తేలిపోయింది.... రఘువతికి తనంటే కొంత గౌరవం ఉందనుకునేవాడు....
 కాని అతడికి తనంటే ఈర్ష్య, ద్వేషంతప్ప యేమీలేవు .. తనంటే ఎవడికీ గౌరవం
 లేదు .. అందరికీ తేలికభావమే ... అసలు చేసికొన్న భార్యకే తనంటే గౌరవం
 లేకపోతే బయటవాళ్ళకెందుకుంటుంది.... తనంటే సావిత్రికి ఎంతతేలిక భావం ...
 తనో సిద్ధివాడనుకుంటుంది కాదోయి .. సావిత్రి తనని విడిచేసి ఎవరితోనైనా
 లేచిపోతే .. మళ్ళీ ఆడే .. నాస్తికాత్ .. లేచిపోతే ... ఈ సిద్ధివాడితో కాపురం చేసే
 దేవుని .. లేచిపోతు డా.. తనవిన్నవప్పుడు తనడిశిళ్ళో సోమయ్య.. అమాయకుడు...
 వాడిభార్య లేచిపోవటం.... “సోమయ్య అమాయకుడు.... చేతకానివాడు... అందుకే అది
 లేచిపోయింది” అన్నారంతా తన నలాగే అంటారేమో.... లేచిపోతుందా.... తనకి

తెలియకుండానే పళ్ళుకొరికాడు లేచిపోతుందా? ... చంపేస్తాడు.... తనంటే యేమనుకుంటుందో.... తన తదాఖా చూపిస్తాడు

రాజారావు వేగంగా నడుస్తున్నాడు... ఇంకా అరఫర్లాంగ్ నడవాలి... వెళ్ళేటప్పటికి సావిత్రి యేంచేస్తుంటుందో.... యే విశ్వప్రసాద్ గాడి నవలో చదువుతుంటుంది.... లేకపోతేముస్తాబొతుంటుంది .. ఎవరికోసం... తనకోసం కాదు... ఎవడికోసం మరి... ఒక్కసారైనా తనకోసమని చెప్పిందా... తన కిష్టమైనవూలు పెట్టుకుందా? 'నారాజా!' అంటూ తనని హృదయానికి హత్తుకుందా? ఎండమావి.... సావిత్రి ఎండమావి.... తను వెర్రిగా పరుగెత్తుతున్నాడు ఆ ఎండమావికోసం... అలాపరుగెత్తుతోంటే తనని చూసి హాయిగా నవ్వుకుంటోంది సావిత్రి.... మరి తన కోసంకాకపోతే సావిత్రి ఎవడికోసం ముస్తాబొతుంది.... ఏమో.... ఎవడున్నాడో.... తనకేం తెలుసు.... నాస్తిథాట్స్... ఇవ్వాళ్ళన్నీ ఇట్లాంటి వెనవభావాలే కల్లుతాయి... రాజారావు ఇంకా వేగంగా నడుస్తున్నాడు... తను ఇంటికి వెళ్ళగానే సావిత్రి ముఖంలోకి ఆ లేలిక తనం ప్రవేశిస్తుంది... "బాగులేవి" అంటుంది.... యేదో తప్పచేసిన తురాడిని యజమానురాయి అడిగినట్లుగా... దబ్బో నాన్ సెన్స్... తనిలా భయపడుతున్నాడు కాబట్టే సావిత్రి అలా తన మీదస్వారిచేస్తోంది... ఎందుకు తను భయపడటం.... గోలపెట్టుకోవటం దేనికని.... నాగరికత, సభ్యత, సంస్కారం, డెలికసీ, స్త్రీలపట్ల తనకుండే గౌరవం... ఇవన్నీ అడ్డొస్తున్నాయి.... ఇవన్నీ ఉత్త నాన్ సెన్స్.... తన అనమరతని కప్పిపుచ్చుకోవటానికి తను కల్పించుకున్న బుర్రాణ....

తన యిల్లు దూరంగా... కన్పిస్తోంది.... బయట ఒక రిజై నిలచిఉంది.... సావిత్రి రిజైవాడితో మాట్లాడుతోంది.... అకస్మాత్తుగా రాజారావు బుర్రలో యేదో మెరిసింది .. ఓను... సావిత్రి ఒకసారి తనతో చెప్పింది.... "ఆరిజైవాడంటే తన కిష్టమని" యేదో బ్రహ్మాండమైన రహస్యం తెలిసినట్లుపించింది... ఇంకా వేగంగా నడుస్తున్నాడు.... వాళ్ళిద్దరూ నృష్టంగా కన్పిస్తున్నారు... వాడు... నల్లగా, మొద్దుగా కండబతిరిగి నల్లూతి విగ్రంహంలా... వాడితో పోట్లాడితే తను గెలువగలదా? సావిత్రి నవ్వుతో మాట్లాడుతోంది... (తనతో ఎప్పుడు అలా హాయిగా నవ్వుతూ మాట్లాడలేదు సావిత్రి) తనలో యేదో వెర్రిఅవేశం ఉవ్వెత్తున లేచింది.... వాళ్ళిద్దరూ తనని చూసారు... వెంటనే సావిత్రి యింట్లోకి వెళ్ళింది. వాడు రిజైతోక్కుకుంటూ

వెళ్ళిపోయాడు. వాళ్ళు తనని చూడగానే వెంటనే అలా వెళ్ళిపోవటం... ఆ దృశ్యంకోసం దగా, మోసం, కుట్ర స్వప్నంగా కన్పించాయి.... వాళ్ళిద్దరూ తన కళ్ళల్లో కారం జల్లుతున్నారనిపించింది.... ప్రొద్దుటినుండి చుండుతున్న తన హృదయం మీద ఆ దృశ్యం పెట్రోల్ ని పోసింది... విసురుగా ఇంట్లోకి వెళ్ళాడు. తనేం చేస్తున్నాడో, తనేం మాట్లాడుతున్నాడో తనకి తెలియటం లేదు. ఇప్పుడు అతనొక భయంకర జ్వాల....

“వాడితో ఏం మాట్లాడుతున్నావ్”

“ఏముంది.... ఏమీలేదు.” అదే ఆ కలశంకోసం, ఆ చూపులో ఎప్పుడూ ఉండే ఆ తేలికతనం, ఆ అహంకారం, ఆ నైర్లక్ష్యం....

“ఏమిటా తలబిరుసు... అడిగిందానికి సమాధానం చెప్తావా లేదా?” గట్టిగా అరచాడు.

“ఎందుకలా అరుస్తారు.... తాగొచ్చినవాడిలాగ”

“దొను.... ఇవ్వాళ్ళు తాగేవచ్చాను.”

సావిత్రి చెంప ధెళ్ళుమంది ... ఆమె పరిస్థితి అర్థంచేసుకునేవోగానే యింకా చెంప ... సావిత్రి తప్పించుకోబోయింది ... తన బలమంతా కేంద్రీకరించి అతన్ని వెనక్కి తోసింది.... అతడు క్రిందపడబోయి నిలదొక్కుకున్నాడు.... దానితో అతడింకా రెచ్చిపోయాడు ... యింకా విజృంభించాడు. సావిత్రి మూతిమీద గుద్దాడు.... వెదవిపగిలి రక్తం కారింది.... కొప్పపట్టుకొని ఈడ్చాడు.... జాకెట్ లాగాడు.... గోధుగుచ్చుకొని రక్తం కారింది.... గొంతు నులిమాడు.... తల గోడకేసి బాదాడు.... తనివితీరా చెంపలు వాయిచాడు ... కుప్పలా కూలిపోయింది సావిత్రి... బాటుకాలితో తొక్కాడు. తన్నాడు.... సావిత్రి కుప్పలా కూలిపోయింది.... అతడు ఆగాడు.... సావిత్రి రామయ్య భార్యలా గొల్లునువి యేడ్వటంలేదు. అసలు సావిత్రికి స్పృహ ఉన్నట్లులేదు.... సావిత్రి ముఖంకేసిచూసాడు.... సావిత్రిలో ఎప్పుడూ తనకి కన్పించే ఆ తేలికతనం, అహంకారం, నిర్లక్ష్యం లేవిప్పుడు ... జాలిగా, బీనంగా, హీనంగా, నిస్సహాయంగా. వేటగాడి రైఫిల్ గుండుకి గురైన లేడిలా ఉంది. సరిగ్గా సావిత్రిని అలా చూడాలనుకున్నాడు ... ఆ కోరిక తీరింది. గుండెల బరువు తీరింది.... హాయిగా నిట్టూర్చాడు రాజారావు.